

பிரசார் பாரதி
அகில இந்திய வானொலி, சென்னை-4
20 04 2026 MONDAY 7.15 PM
ஆகாஷ்வாணி
தலைப்புச் செய்திகள்

1. தென்கொரிய அதிபர் திரு Lee Jae Myung-வுடன் நடத்திய பேச்சுக்கள் ஆக்கப்பூர்வமாக அமைந்ததாக பிரதமர் திரு நரேந்திர மோடி கூறியுள்ளார்.
2. நாடு முழுவதும் சமையல் எரிவாயு சிலிண்டர் விநியோகம் சீராக நடைபெற்று வருவதாக மத்திய அரசு மீண்டும் தெரிவித்துள்ளது.
3. ஜம்மு காஷ்மீரில் நேரிட்ட சாலை விபத்தில் 21 பேர் உயிரிழந்தனர். 29 பேர் காயமடைந்தனர்.
4. ஜப்பானில் இன்று நிலநடுக்கம் ஏற்பட்டது, இது ரிக்டர் அளவில் 7 புள்ளி ஏழாக பதிவானது.
5. Senec சர்வதேச டேபிள் டென்னிஸ் போட்டியில் இந்தியாவின் Akash Pal — Sutirtha Mukherjee இணை காலிறுதிக்கு முன்னேறியுள்ளது.

i. இனி விரிவான செய்திகள் - -

<<<<<<>>>>>>

தென்கொரிய அதிபர் திரு Lee Jae Myung -வுடன் நடத்திய பேச்சுக்கள் ஆக்கப்பூர்வமாக அமைந்ததாக பிரதமர் திரு நரேந்திர மோடி கூறியுள்ளார்.

இன்று புதுதில்லியில் தென்கொரிய அதிபருடன் நடத்திய பேச்சுக்களுக்கு பின்னர் செய்தியாளர்களிடம் பேசுகையில் அவர் இதனை தெரிவித்தார்

சர்வதேச அளவில் பதற்றங்கள் நிலவிவரும் சூழலில் இந்தியாவும், தென்கொரியாவும் அமைதியை வலியுறுத்துவதாக அவர் குறிப்பிட்டார்.

கொரியாவுடனான நல்லுறவை மேலும் வலுப்படுத்த நடவடிக்கை எடுக்கப்படும் என்றும் திரு நரேந்திர மோடி கூறினார்.

இதனைத்தொடர்ந்து, திரு Lee Jae Myung பேசுகையில், வளரும் நாடுகளின் தலைமையாக இந்தியா உருவெடுத்துள்ளதாக குறிப்பிட்டார்.

பாதுகாப்பு, செயற்கை நுண்ணறிவு, கப்பல் கட்டுமானம் போன்ற துறைகளில் இரு நாடுகளுக்கு இடையேயான உறவுகள் வலுப்படுத்தப்படும் என்றும் அவர் கூறினார்.

இந்த பேச்சுக்களுக்கு பின்னர் இரு நாடுகளுக்கும் இடையே விளையாட்டு, கலாச்சாரம் சிறு-குறு தொழில் உள்ளிட்ட துறைகளில் ஒத்துழைப்பை வலுப்படுத்துவதற்கான நான்கு ஒப்பந்தங்கள் கையெழுத்தாயின.

<<<<<<>>>>>>>>

ஐம்மு காஷ்மீரில் இன்று நேரிட்ட சாலை விபத்தில் 21 பேர் உயிரிழந்தனர். 29 பேர் காயமடைந்தனர்.

உதம்பூர் மாவட்டத்துக்கு உட்பட்ட பகுதியில் சென்று கொண்டிருந்த பேருந்து கட்டுப்பாட்டை இழந்து பள்ளத்தாக்கில் விழுந்ததில் இந்த விபத்து நேரிட்டதாக காவல்துறையினர் தெரிவித்தனர்.

காயமடைந்தவர்களில் சிலரது உடல்நிலை கவலைக்கிடமாக உள்ளதாகவும் தெரிவிக்கப்பட்டுள்ளது.

இந்த விபத்தில் உயிரிழந்தவர்களின் குடும்பத்தினருக்கு குடியரசுத் தலைவர் திருமதி திரௌபதி முர்மு, பிரதமர் திரு நரேந்திர மோடி, ஐம்மு காஷ்மீர் துணை நிலை ஆளுநர் திரு மனோஜ் சின்ஹா மற்றும் பலர் இரங்கல் தெரிவித்துள்ளனர்.

இந்த விபத்தில் உயிரிழந்தவர்களின் குடும்பத்தினருக்கு பிரதமரின் நிவாரண நிதியிலிருந்து தலா 2 லட்சம் ரூபாயும், காயமடைந்தவர்களுக்கு தலா 50 ஆயிரம் ரூபாயும் அறிவிக்கப்பட்டுள்ளது.

ஐம்மு காஷ்மீர் அரசு சார்பிலும் உயிரிழந்தவர்களின் குடும்பத்தினருக்கு தலா 2 லட்சம் ரூபாயும், பலத்த

காயமடைந்தவர்களுக்கு தலா ஒரு லட்சம் ரூபாயும், லேசான காயமடைந்தவர்களுக்கு தலா 25 ஆயிரம் ரூபாயும் வழங்கப்படும் என்று அறிவிக்கப்பட்டுள்ளது.

<<<<<<>>>>>>>>

நாடு முழுவதும் 18 ஆயிரத்து 262 கோடைகால சிறப்பு ரயில்கள் இயக்கப்பட உள்ளதாக ரயில்வே அறிவித்துள்ளது.

இந்த சிறப்பு ரயில்கள் அடுத்த மூன்று மாதங்களில் இயக்கப்படும் என்று ரயில்வேயின் செய்திக்குறிப்பு தெரிவிக்கிறது.

ரயில் பயணிகள் நலனை கருத்தில்கொண்டு சிறப்பு ரயில்கள் இயக்கப்படுவதாகவும் அதில் குறிப்பிடப்பட்டுள்ளது.

<<<<<<>>>>>>>>

நாடு முழுவதும் சமையல் எரிவாயு சிலிண்டர் விநியோகம் சீராக நடைபெற்று வருவதாக மத்திய அரசு கூறியுள்ளது.

இன்று புதுதில்லியில் செய்தியாளர்களிடம் பேசிய பெட்ரோலியத்துறை இணைச்செயலர் திருமதி சுஜாதா சர்மா, சமையல் எரிவாயு உற்பத்தி அதிகரிக்கப்பட்டுள்ளதாக தெரிவித்தார்.

ஐந்து கிலோ சமையல் எரிவாயு சிலிண்டர் விற்பனையும்
தொடர்ந்து அதிகரித்து வருவதாக அவர் கூறினார்.

இதுவரை ஒரு லட்சத்திற்கும் மேற்பட்ட சிலிண்டர்கள் விற்பனை
செய்யப்பட்டுள்ளதாகவும் அவர் தெரிவித்தார்.

பெட்ரோல் நிலையங்களும் சீராக செயல்பட்டு வருவதாக திருமதி
சுஜாதா சர்மா கூறினார்.

<<<<<<<>>>>>>>>

மகளிர் இடஒதுக்கீட்டிற்கு ஆதரவாக மகாராஷ்ட்ராவில் ஆளும்
கூட்டணி சார்பில் கையெழுத்து இயக்கம் நடத்தப்பட உள்ளதாக
அம்மாநில முதலமைச்சர் திரு தேவேந்திர ஃபட்நவிஸ் கூறியுள்ளார்.

இன்று மும்பையில் செய்தியாளர்களிடம் பேசிய அவர், இந்த
இயக்கத்தின்கீழ் ஒரு கோடி கையெழுத்துகள் பெறப்பட உள்ளதாக
கூறினார்.

மகளிர் இடஒதுக்கீட்டிற்கு எதிராக இருந்த கட்சிகளை மக்கள்
மன்னிக்க மாட்டார்கள் என்றும் திரு தேவேந்திர ஃபட்நவிஸ்
தெரிவித்தார்.

<<<<<<<>>>>>>>>

மக்களவையிலும், மாநில சட்டப்பேரவைகளிலும் மகளிருக்கு 33 சதவீத இடஒதுக்கீட்டு வழங்குவதை உடனடியாக செயல்படுத்த வேண்டும் என்று காங்கிரஸ் வலியுறுத்தியுள்ளது.

மக்களவை உறுப்பினர்களின் தற்போதைய எண்ணிக்கையின் அடிப்படையிலேயே இதனை உடனடியாக செயல்படுத்த வேண்டும் என்றும் அக்கட்சி வெளியிட்டுள்ள செய்திக்குறிப்பில் கேட்டுக்கொண்டுள்ளது.

<<<<<<>>>>>>>>

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக எமது செய்தியாளர் வழங்கும் இந்த தொகுப்பில் இன்று இடம்பெறுகிறது விருதுநகர் மாவட்டம்.

(வாய்ஸ் பைட் — கமலக்கண்ணன் — 152 Sec.)

<<<<<<>>>>>>>>

தமிழகம் மற்றும் மேற்குவங்க சட்டப்பேரவைத் தேர்தலில் தேசிய ஜனநாயக கூட்டணி வெற்றிபெறும் என்று பிஜேபி மூத்த தலைவர்களில் ஒருவரான திரு பியூஷ் கோயல் நம்பிக்கை தெரிவித்துள்ளார்.

செய்தி நிறுவனத்துக்கு அளித்த பேட்டியில் இதனை தெரிவித்துள்ள அவர், திமுக மற்றும் திரிணமூல் காங்கிரஸ் அரசுகள் பல்வேறு ஊழல் குற்றச்சாட்டுகளுக்கு உள்ளாகியிருப்பதாக கூறினார்.

சட்டம் — ஒழுங்கை முறையாக பராமரிக்க ஆட்சிப்பொறுப்பில் உள்ள இவ்விரு கட்சிகளும் தவறிவிட்டதாக அவர் குற்றம் சாட்டினார்.

இவ்விரு மாநிலங்களிலும் தங்கள் கட்சியின் தலைவர்கள் பிரச்சாரத்திற்கு செல்லும்போது சிறப்பான வரவேற்பு கிடைப்பதாகவும் அவர் தெரிவித்தார்.

தமிழகத்தில் குடும்ப ஆட்சிக்கு முற்றுப்புள்ளி வைக்க வேண்டும் என்று மக்கள் முடிவு செய்துவிட்டதாகவும் அவர் கூறினார்.

மேற்குவங்கத்தை பொறுத்தவரை ஊடுருவல் பிரச்சினை பிரதானமாக உள்ளதாகவும் திரு பியூஷ் கோயல் தெரிவித்தார்.

<<<<<<<>>>>>>>>

சட்டப்பேரவைத் தேர்தலையொட்டி சென்னை ஆகாஷ்வாணியின் மாநில செய்திப்பிரிவு ஏற்பாடு செய்துள்ள அரசியல் கட்சி தலைவர்கள் பங்கேற்ற சிறப்பு விவாத நிகழ்ச்சியின் இரண்டாம் பகுதி இன்று ஒலிபரப்பாகிறது.

திமுக சார்பில் திரு டி கே எஸ் இளங்கோவனும், அஇஅதிமுக சார்பில் முனைவர் வைகை செல்வனும், பிஜேபி சார்பில் திரு நாராயணன் திருப்பதியும், காங்கிரஸ் சார்பில் திரு கோபண்ணாவும், இந்திய கம்யூனிஸ்ட் கட்சி சார்பில் திரு ரவீந்திரநாத் மற்றும் ஊடகவியலாளர் திரு விஜயகிருஷ்ணன் பங்கேற்ற இந்த நிகழ்ச்சி, பிரதான அலைவரிசையில் இரவு எட்டரை மணிக்கும், ரெயின்போ பண்பலையில் இரவு ஒன்பதரை மணிக்கும் ஒலிபரப்பாகிறது.

<<<<<<>>>>>>>>

ஐப்பானில் இன்று நிலநடுக்கம் ஏற்பட்டது.

இது ரிக்டர் அளவில் 7 புள்ளி ஏழாக பதிவானது.

இதன்காரணமாக, **Kuji** கடல் பகுதியில் சுனாமி அலை எழுந்ததாக அங்கிருந்து வரும் தகவல்கள் தெரிவிக்கின்றன.

கடற்கரையோரத்தில் வசிப்பவர்கள் பாதுகாப்பான இடங்களுக்கு
செல்லுமாறும் அறிவுறுத்தப்பட்டிருப்பதாக ஜப்பான் அரசு
தெரிவித்துள்ளது.

<<<<<<>>>>>>>>

விளையாட்டுச் செய்திகள்

Senec சர்வதேச டேபிள் டென்னிஸ் போட்டியில் இந்தியாவின்
Akash Pal — Sutirtha Mukherjee இணை காலிறுதிக்கு
முன்னேறியுள்ளது.

கலப்பு இரட்டையர் பிரிவு முதல் சுற்று ஆட்டத்தில் இந்த இணை
11-4, 11-6, 13-11 என்ற செட் கணக்கில், ஸ்லோவேக்கியாவின்
Lubomir Pistej — Tatiana Kukulkoval இணையை வென்றது.

உலகக்கோப்பை குத்துச்சண்டை சாம்பியன் போட்டி பிரேசிலின்
Foz Do Iguacu-வில் இன்று தொடங்குகிறது.

<<<<<<END>>>>>>>>